

## प्रेस विज्ञप्ति

आज दिनांक 21 अप्रैल, 2017 को प्रातः 8:30 बजे केजीएमयू के कुलपति प्रो० मदलाल ब्रह्म भट्ट जी द्वारा कलाम सेण्टर का औचक निरीक्षण किया गया, इस अवसर पर मा० कुलपति जी की साथ अधिष्ठाता, चिकित्सा संकाय एवं प्राक्टर, केजीएमयू भी साथ में रहें। मा० कुलपति जी द्वारा कलाम सेण्टर में चल रही शैक्षणिक कक्षाओं का निरीक्षण किया गया तथा इस अवसर पर मा० कुलपति जी द्वारा एम०बी०बी०एस० 2013, 2015 बैच के छात्रों को सम्बोधित भी किया गया। अपने उद्बोधन में मा० कुलपति जी द्वारा चिकित्सा छात्रों को समय से कक्षाओं में उपस्थित रहने, अनुशासन में रहने इत्यादि सम्बंधी निर्देश दिये गये।

तत्पश्चात् मा० कुलपति जी द्वारा पुरानी ओ०पी०डी०, केन्द्रीय स्टोर, ट्रामा सेण्टर-1 तथा शताब्दी फेज-2 अस्पताल का भी औचक निरीक्षण किया गया। अपने निरीक्षण के दौरान मा० कुलपति जी द्वारा जो चिकित्सक, रेजीडेण्ट अथवा कर्मचारी समय से अपनी ड्यूटी पर उपस्थित नहीं पाये गये उन्हें मौखिक चेतावनी देते हुए समय से अपने कर्तव्यों के निर्वहन के निर्देश निर्गत किये गये। तथा चिकित्सकों को मरीजों के हित में समय पर ओ०पी०डी० में आने का निर्देश दिया गया। स्टोर के निरीक्षण के दौरान कुलपति जी द्वारा वहां मौजूद अधिकारियों को दवाओ इत्यादि आवश्यक सामग्रियों की उपलब्धता सुनिश्चित करने और उनके रख-रखाव और अन्य चिकित्सा उपकरणों, सर्जिकल उपकरणों के सम्बंध में जानकारी ली गई तथा औषधियों इत्यादि की समय पर उपलब्धता सुनिश्चित कराये जाने के निर्देश निर्गत किये गये।